

प्रेषक,

ओ०पी०तिवारी,
उप सचिव,
उत्तराखण्ड शासन।

सेवा में,

प्राचार्य,
जी०बी०पंत इंजी० कालेज,
घुड़दौड़ी, पौड़ी।

प्रशिक्षण एवं तकनीकी शिक्षा अनुभाग

देहरादून: दिनांक: 29 जुलाई, 2011

विषय:- वित्तीय वर्ष 2011-12 में आयोजनागत/आयोजनेत्तर पक्षान्तर्गत वेतन भत्ते आदि में धनराशि की स्वीकृति के सम्बन्ध में।

महोदय,

उपर्युक्त विषयक आपके पत्र संख्या-507/लेखा/वेतन/बजट/2011-12, दिनांक 28.06.2011 एवं शासनादेश संख्या-440(2)/XLI-1/2011-31/11, दिनांक 02.05.2011 के क्रम में मुझे यह कहने का निदेश हुआ है कि श्री राज्यपाल महोदय वित्तीय वर्ष 2010-11 में जी०बी०पंत इंजी० कालेज, घुड़दौड़ी, पौड़ी के शिक्षकों/शिक्षणेत्तर कर्मचारियों के वेतन आदि के भुगतान हेतु द्वितीय त्रैमास (01.07.2011 से 30.09.2011तक) के लिए 43-वेतन भत्ते मद में आयोजनागत पक्षान्तर्गत ₹50.00 लाख तथा आयोजनेत्तर पक्षान्तर्गत ₹ 100.00 लाख अर्थात् कुल ₹ 150.00 लाख (रुपये एक करोड़ पचास लाख मात्र) की धनराशि की स्वीकृति प्रदान करते हुए व्यय करने की सहर्ष स्वीकृति प्रदान करते हैं।

2- व्यय करने के पूर्व जिन मामलों में बजट मैनुअल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति आवश्यक हो, उनमें व्यय करने के पहले ऐसी स्वीकृति अवश्य प्राप्त कर ली जाय।

3- किसी भी शासकीय व्यय हेतु प्रोक्योरमेन्ट रूल्स 2008, वित्तीय नियम संग्रह खण्ड-1 (वित्तीय अधिकारी प्रतिनिधायन नियम), वित्तीय नियम संग्रह खण्ड-5 भाग-1 (लेखा नियम), आय-व्ययक सम्बन्धी नियम (बजट मैनुअल) तथा अन्य सुसंगत नियम, शासनादेश आदि का कड़ाई से अनुपालन सुनिश्चित किया जाय।

4- यह उल्लेखनीय है कि शासन के व्यय में मितव्ययिता नितान्त आवश्यक है। अतः व्यय करते समय मितव्ययिता के सम्बन्ध में समय-समय पर जारी शासनादेशों का अनुपालन सुनिश्चित किया जाय।

5- उक्त स्वीकृत अनुदान के सापेक्ष मदवार व्यय विवरण एवं उपयोगिता प्रमाण पत्र शासन को प्रस्तुत किया जाय।

6- उक्त स्वीकृत धनराशि के व्यय के सम्बन्ध में शासनादेश संख्या-209/XXVII(1)/2011, दिनांक 31.03.2011 में दिये गये दिशा-निर्देशों का कड़ाई से अनुपालन सुनिश्चित किया जाय।

7- संस्था का अनुदानित धनराशि का भुगतान जिलाधिकारी पौड़ी द्वारा बिल प्रतिहस्ताक्षरित किये जाने के उपरान्त कोषाधिकारी पौड़ी द्वारा सीधे आपको कर दिया जायेगा। संबंधित कोषागार बीजक एवं दिनांक की सूचना निदेशक, प्राविधिक शिक्षा, उत्तराखण्ड तथा शासन को तत्काल भेजी जाय।

8- इस सम्बन्ध में होने वाला व्यय चालू वित्तीय वर्ष 2011-12 के अनुदान संख्या-11 के आयोजनेत्तर एवं आयोजनागत पक्षान्तर्गत लेखाशीर्षक-2203-तकनीकी शिक्षा-00-112-इंजीनियरी/तकनीकी कालेज तथा संस्थान-05-00-इंजीनियरिंग कालेज घुडदौड़ी, (पौड़ी)- 43-वेतन भत्ते आदि के लिये सहायक अनुदान मद के नामें डाला जायेगा।

9- यह आदेश वित्त विभाग के शासनादेश संख्या-209/XXVII(1)/2011 दिनांक 31.03.2011 में दिये गये निर्देशों के क्रम में जारी किये जा रहे हैं।


भवदीय,

(ओपीओतिवारी)
उप सचिव।

संख्या व दिनांक उपरोक्त।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड देहरादून।
2. जिलाधिकारी/वरिष्ठ कोषाधिकारी, पौड़ी।
3. निदेशक, कोषागार एवं वित्त सेवायें, उत्तराखण्ड, देहरादून।
4. बजट राजकोषीय नियोजन एवं संसाधन निदेशलय, सचिवालय परिसर, देहरादून।
5. वित्त अनुभाग-3/नियोजन अनुभाग।
6. एन0आई0सी0, सचिवालय परिसर, देहरादून।
7. गार्ड फाइल।

आज्ञा से,

(सुनील सिंह)
अनु सचिव।